

## مقالات

# تفریق دین و سیاست

از جناب مولانا ابوالحسن علی صاحب اساتذہ دارالعلوم ندوۃ العلماء - لکھنؤ

مسلم ممالک بالخصوص ترکی میں بیسویں صدی کی ابتدا سے جدید تعلیم یافتہ اور ترقی پسند گروہ ہیں دین و سیاست کی تفریق کا رجحان پیدا ہو گیا جبکہ مقصد یہ تھا کہ ملک کے نظم و نسق، قانون سازی اور سیاسی معاملات کو دینی احکام و تعلیمات کی پابندی سے بالکل آزاد کر دیا جائے، مخلص دنیوی تعلیم پائے ہوئے لوگ ان معاملات کو دنیوی طریق پر چلائیں اور علمائے دین کا منصب خالص دینی رہنمائی اور مذہبی رسوم و فرائض کی ادائیگی قرار پائے۔ ۱۹۲۳ء میں اُس خیال کے لوگوں کو ترکی پر کئی تسلط حاصل ہوا اور ایک دو سال کے اندر اندر انھوں نے ترکی کے نظام حکومت اور نظام تمدن و معاشرت کو دین کے جلا اثرات سے پاک کر کے ترکی کو ایک خالص دنیوی ریاست بنا دیا۔ ہندوستان میں جدید تعلیم کے ساتھ رجحان پہلے سے موجود تھا۔ لیکن ۱۹۳۷ء سے مختلف اسباب کی بنا پر یہ خیال جدید طبقہ میں نہایت سرعت کے ساتھ مقبول ہو رہا ہے۔ اگرچہ اس کے اسباب محرکات ترکی سے بالکل مختلف ہیں مگر دینی اقتدار اور اسلامی زندگی کے حق میں توجہ یکساں ہے۔ یہ مسئلہ ہماری نئی زندگی کے لیے نہایت اہم ہے اور جذبات و اثرات سے ہٹ کر فریقین کے کامل غور و فکر کا محتاج ہے۔ میں اس مسئلہ کی تاریخ، مختلف ممالک میں اس کے اسباب و دوامی، اور اسکے نتائج پر روشنی ڈالنا چاہتا ہوں اور اسلام کا نقطہ نظر واضح کرنا چاہتا ہوں۔ یہ غنیمت ہے کہ کم از کم ہندوستان میں ابھی اسلامی نقطہ نظر کی اہمیت باقی ہے۔ ورنہ دور دورہ

ممالک میں تو اس کا شمار امور فحیل شدہ میں ہونا چاہیے۔

مذہب سیاست کی تفریق اور دنیا کے معاملات دین داروں کی علمداری کا خیال یورپ میں مذہب عیسوی کی بدولت پیدا ہوا ہے اور وہیں مسلمان ممالک میں آیا ہے اس لیے ہمیں سب سے پہلے اس کی تاریخ اور اسکے ماحول کا مطالعہ کرنا چاہیے۔

مسیحیت اور تفریق دین و سیاست | مسیحی مذہب دراصل محض ایک روحانی اور صوفیانہ تعلیم کا نام ہے جس کا سارا سرمایہ حضرت مسیح کی زندگی کے عرف آخری تین برس کے غیر مرتب واقعات، معجزات اور مواظبات و اشاعت ہیں۔ اُن میں کوئی دستور حیات، ضابطہ سیاست اور قانون دلائل نہیں۔ یا اگر تھا تو یہودیوں اور رومیوں کے خوف سے ہمیشہ باغیانہ اور انقلابی طریقہ کی طرح چھپایا گیا یہاں تک کہ حقیقتاً گم ہو گیا اور دنیا کے اسکے متعلق کبھی کچھ نہ جانا۔ یا اُن حوادث میں جو ابتدائی مسیحی صدیوں میں پیش آئے مسیحی تعلیم کے بہت بڑے سرمایہ کے ساتھ ضائع ہو گیا۔ بہر حال بات ایک ہی ہے۔ مسیحی علماء کے پاس ایسی کوئی چیز کبھی نہ تھی جس سے وہ زمین کے کسی مختصر حصہ میں مختصر سے مختصر مدت کے لیے بھی مذہب کی بنیاد پر کوئی نظام حکومت قائم کر سکتے اور چلا سکتے۔ اس مذہب کے ابتدائی پیرو علماء و مبلغین ناموافق حالات اور اپنے مذہب کی رو سے مجبور تھے کہ راہبانانہ اور صوفیانہ زندگی گزاریں۔ تیسری صدی تک یہ بات اُن کے تصور میں بھی نہ تھی کہ اُن کے مذہب کو کبھی مادی اقتدار حاصل ہو گا۔ نہ انہوں نے کبھی اس کی کوشش کی۔ ۱۲۰۰ء میں جب قسطنطین اول نے مسیحی مذہب قبول کیا تو یکایک یہ مذہب سرکاری مذہب بن گیا اور سیاست اسے دو چار ہونا پڑا۔ ظاہر ہے کہ وہ صوفیانہ راہبانانہ مذہب جس کی تعلیم تھی کہ شہر و ملک کا مقابلہ نہ کر، بلکہ جو کوئی تیرے داہنے ہاتھ پر ٹانچا مارے تو دوسرا بھی اس کی طرف پیہر دے، اور اگر کوئی تجھ پر ناش کرے تو تیرا کرتا لینا چاہیے تو جو فہ بھی اسے لے لینے دے، اور جو کوئی تجھے ایک کو کس بیگاری میں لے جائے اسکے ساتھ دو کس چلا جا، اپنے دشمنوں سے محبت کر اور

اپنے ستانیوالوں کے لیے دعا مانگ، ایسا مذہب عربوں فاختوں کا ایک دن ہی ساتھ نہ دیکھتا تھا۔ مگر ہندوستان کے بدھ سلاطین کی طرح سخی سلاطین نے محض اپنی شاہانہ قوت سے اس آب آتش کو جمع کر دیا۔ علماء و پیشوایان مذہب نے بادشاہ کو سیاسی و انتظامی امور میں آزاد و خود مختار رکھا اس لیے کہ وہ جانتے تھے کہ دنیاوی معاملات میں وہ اسکی رہنمائی نہیں کر سکتے۔ لیکن علماء اپنے معاشی حالات کی وجہ سے اور اپنے جاہ و منصب کے لیے دربار کی سرپرستی سے مایوس و رنجور رہا اپنے سیاسی مصالح و ضروریات کی وجہ سے علماء و پیشوایان مذہب کی خدمات و امداد سے زیادہ دونوں تک بے نیاز نہیں رہ سکتے تھے اس مشترک احتیاج کی وجہ سے سرحدیں برقرار نہیں رہ سکیں اور رفتہ رفتہ علماء اور مشائخ نے وقت کی سیاست، افسر شاہی کے معاملات، اور قوم کی ذہنیت اور نفسیات میں غفل پیدا کیا۔

اس سلسلہ میں انہوں نے مذہب سے زیادہ اپنے مذہبی اقتدار اور اپنی ذاتی قابلیت سے فائدہ اٹھایا۔ کچھ ہی عرصہ بعد کلیسا کو وہ اقتدار حاصل ہو گیا جس پر بڑی سے بڑی شہنشاہی رشک کر سکتی تھی۔ اور با کلیسا سلاطین کا عزل و نصب کرتے تھے اور بساط سیاست پر شطرنج کھیلتے تھے۔ رومی کلیسا سخی دنیا کا روحانی قہر، ذہنی سرچشمہ اور قہر حکومت تھا۔ اسوقت حقیقتاً سیاست مذہب کے اقتدار میں آگئی تھی۔ لیکن کیشی جس میں دو مختلف سمتوں میں باوہان لگے ہوئے تھے صرف اس وقت تک چل سکتی تھی جب تک کہ ایک رخ کی ہوا چلتی رہے۔ مذہب سخی اور سیاست مادی کے رخ بالکل مختلف اور ایک دوسرے کے مقابل تھے۔ شاید کیشی کچھ دن اور طوفان کا مقابلہ کرتی لیکن پیشوایان مذہب نے اپنا باوہان خوشگستہ کر دیا۔ انہوں نے اپنے اقتدار سے ناجائز فائدہ اٹھایا۔ وہ پاکیزہ، فرض شناس انسان اور اخلاق کے علمبردار بننے کے بجائے مقدس دیوتا، لالچی سوداگر، اور عیاش فاتح بن گئے۔ انہوں نے اجتماعی مفاد کو اپنی شخصیت میں فنا کرنا چاہا۔ علم و اجتہاد کے چشمے خشک کر دیئے۔ فکر و نظر کے راستوں پر جھکی پھرے بٹھا دیئے۔ دین کو سراسر دکانداری اور علم کو تھامتر عیاری کا فن بنا دیا۔ اپنے اقتدار اور

جاہ کے لیے ہزاروں عقائد اور فرقے بنائے۔ فضول مذہبی مناظروں کا بازار گرم کیا۔ بے اصل باتوں پر جھگڑے برپا کیے۔ دورانِ کارِ جزئیات و فروع پر اپنا اور لوگوں کا وقت ضائع کیا۔ اپنی تمام تر توجہ اور قابلیت متعلقہ خیر مسائل کی تحقیق و تدقیق پر صرف کرنی شروع کی۔ تحقیق اور علمی ترقی کا دروازہ بند کر دیا۔ ہر مفید و معقول تحریک، ہر بے ضرر تبدیلی اور ہر اس ترقی کی جو خدا پرستی کے خلاف نہ تھی، خواہ غماز مخالفت کی۔ ہر تحقیق اور ہر کشف کو بے دینی ٹھہرایا۔ روشن خیال، ترقی پسند اور علم دوست گروہ کو جو پیدا ہو رہا تھا اور جسکو پیدا ہونا تھا کچل دینے کی کوشش کی۔ انکو قتل کیا، ذبحہ جلایا، قید کیا، جلا وطن کیا اور بلا وجہ مذہب و عقلیت میں ہمیشہ کے لیے رقابت پیدا کر دی۔ نتیجہ یہ ہوا کہ ان مذہبی پیشواؤں کے ساتھ ساتھ نفس دین سے، اپنی اقتدار سے، دین کی رہنمائی سے، حتیٰ کہ خود خدا تک سے بیزار ہو گئے۔

یہ حالات سو پچاس برس نہیں، صدیوں قائم رہے۔ پندرہویں صدی کی انتہا اور سو پہلی صدی کی ابتدا اس عقلی عبود اور اس مذہبی بربریت کا تاریک ترین عہد ہے۔ ان حالات کا قدرتی نتیجہ تھا کہ اسکے خلاف ردِ عمل شروع ہو اور اس خاص قسم کی مذہبیت اور اس نوع کے غاصدگانِ مذہب کے خلاف علم بغاوت بلند ہو جائے۔ چنانچہ پندرہویں صدی میں یورپ میں دو شخص پیدا ہوئے۔ اٹلی میں میکیا ولی فرسنادی (۱۴۶۹ء - ۱۵۲۷ء)۔ اور جرمنی میں مارٹن لوتھر (۱۴۸۳ء - ۱۵۲۶ء)۔ دونوں کے اصول و مبادی میں فرق تھا مگر دونوں کی کامیابی کلیسائی اقتدار پر یکساں طور پر اثر انداز ہوئی تھی۔ میکیا ولی کی تحریک خالص سیاسی اور وطنی تحریک تھی۔ اسکی تبلیغ تھی کہ "مذہب کی سیاست ماتحت رکھنا چاہیے، کیونکہ مذہب انسان کا ذاتی معاملہ ہے اور سیاست کا تعلق حکومت سے ہے جو ہر شے پر مقدم ہے۔ عیسائیت کا تعلق دوسری زندگی سے ہے، ہماری دنیاوی زندگی سے کوئی تعلق نہیں۔ نیکو کار انسانوں کا وجود کلیسا کے لیے مفید ہو سکتا ہے، لیکن حکومت کے لیے مفید نہیں، کیونکہ وہ

لوگ ضرورت کے وقت اخلاقی اصول کو نظر انداز نہیں کر سکتے۔ انسان فطرۃً مجبور ہے اس لیے ساری طاقت حکومت کے ہاتھ میں ہونی چاہیے۔ اخلاق کی دو قسمیں ہیں، پبلک اور پرائیویٹ۔ پرائیویٹ اخلاق سے سیاست کا کوئی تعلق نہیں۔“۔ تو تھری تحریک مذہبی اور اصلاحی تحریک تھی۔ اسکو اپنی تحریک کو کامیاب بنانے کے لیے جرنل قوم کی شرافت و عظمت اپیل کرنی پڑی اور رومی کلیسا کے اقتدار کے خلاف جذبہٴ نفرت کو بیدار کرنا پڑا۔ آخر کار اس تحریک کا انجام بھی یہ ہوا کہ کلیسا کی اتحاد پروردگار سے الگ ہو کر تمام قوموں نے اپنے اپنے قومی کلیسا لگائے، مذہب کا ہر گہر انسانی تصور مٹ گیا اور ہر قوم اپنے قومی مذہب کی معتقد ہو گئی، اور اس چیز نے قوم پرستی اور قوموں کی باہمی نزاع و کشمکش کی وہ لعنت یورپ اور یورپ سے متاثر ہونے والی قوموں پر سلط کی جس کا خمیازہ آج یورپ کے ساتھ ساری دنیا بھگت رہی ہے۔

کلیساؤں کی ذہنی غلامی سے آزادی اور کلیسائی اقتدار کے خاتمہ کے ساتھ ہی یورپ میں علمی تحقیقات و انکشافات اور تمدنی ترقی کا دور شروع ہوا اور اس تہذیب نے نشوونما پایا جسے آج ہم مغربی تہذیب کے نام سے موسوم کرتے ہیں۔ اس عظیم الشان تبدیلی سے یورپ کو اگر کچھ فوائد حاصل ہوئے تو ان کے ساتھ اسکو چند شدید نقصانات بھی پہونچے۔ اول تو، جیسا کہ ابھی اوپر اشارہ کیا گیا، مسیحی دنیا کی وہ وحدت و فکر، وحدت تہذیب اور وحدت سیاسی ختم ہو گئی جو رومی کلیسا کی جوڑنے اور ملائے رکھنے والی قوت کی وجہ سے قائم تھی، اور اس وحدت کی جگہ وطنیت اور قومیت نے لی جس سے بڑھ کر دنیا کی صحت کے لیے کوئی زہر دریافت نہیں ہوا۔ لارڈ لوتھین نے مسلم یونیورسٹی کے کانویشن ایڈرس میں بالکل صحیح کہا کہ :

”عجب لے تھری تحریک مذہب کی تحریک کہا جاتا ہے۔ یورپ کی تہذیبی اور مذہبی وحدت کو دنیا کی تو یہ براعظم مختلف قومی ریاستوں میں بٹ گیا جس کے آپس کے جھگڑے آج دنیا کے اس کے لیے مستقل خطرہ بن گئے ہیں۔“

دوسرا نقصان یہ ہے کہ یورپ کی سیاست دیوبند کے دیکھنے والے کے لیے اخلاق و شریعت کی کوئی روک نہیں رہی۔ میکسیکو نے جو آج یورپ کی سیاسی پٹری پر بنا ہوا ہے اور جس کی کتابیں، اہل مغرب کے لیے محض سماوی کا درجہ رکھتی ہیں۔ پہلے ہی لکھ دیا تھا کہ ”اپنا مقصد حاصل کر نیکی کے لیے سب کچھ کر سکتا ہے“ اس میں اخلاق وغیرہ کا کوئی سوال نہیں۔ قومی اقتدار کا جہاں سوال ہو وہاں انصاف، رحم، صداقت، پاس عہد، اور دیانت سب باتوں کو بالائے طاق رکھ دینا چاہیے۔ میکسیکو کے بقول ”حکمرانوں کو اپنے اندر لومڑی کی صفات پیدا کرنی چاہئیں“ اب یہ حال یہ دن اس غیر مکمل مذہب کی وجہ سے، جس کا نام سچیت ہے، کبھی نہ کبھی پیش آنے والا تھا۔ حاملین مذہب کی نالائقی نے اسکو اور قریب کر دیا۔ مذہب سچی کی ساخت کبھی ہی ایسی کہ وہ دنیوی زندگی کا ساتھ ایک دن نہ دے سکتا تھا۔ لوگ یہ تو یاد رکھتے ہیں کہ مذہب سیاست میں نباہ نہ ہو سکا، مگر یہ بھول جاتے ہیں کہ کس مذہب و سیاست میں نباہ نہ ہو سکا۔ علامہ اقبالؒ نے خوب کہا ہے :

|                                 |                              |
|---------------------------------|------------------------------|
| کلیسا کی بنیاد و رہبانیت تھی    | سماتی کہاں اس فقری میں میری  |
| خصوصیت تھی سلطانی و راہبی میں   | کہ وہ سر بلند ہے یہ سر بنیری |
| سیاست مذہب سے پیچھا چھڑا یا     | چلی کچھ نہ پیر کلیسا کی پیری |
| ہوئی دین و دولت میں جس دم جدائی | ہوس کی امیری ہوس کی وزیر     |
| دوئی ملک و دین کے لیے نامرادی   | دوئی چشم تہذیب کی نابصیری    |
| یہ اعجاز ہے ایک محسوساتیں کا    | بشیری ہے آئینہ دار تیزی      |

اسی میں حفاظت ہے انسانیت کی

کہ ہوں ایک جنیدی واروشیری

اسلام اور دین و سیاست | لیکن اسلام سچیت کی طرح چند عقائد اور چند مذہبی رسوم کا نام نہیں ہے

جوہر نوعیت کے تمدن میں، بہتر قسم کے قانون اور بہتر قسم کے نظام حکومت کے تحت ہر طرف زندگی کیساتھ برتے جاسکتے ہوں۔ وہ تو ایک جامع نظریہ حیات ہے جسکی بنیاد پر عقائد، افکار، اخلاق، تمدن، معیشت سیاست اور تعلقات بین الاقوام کا ایک پورا نظام اپنے تمام شعبوں کے ساتھ بنتا ہے۔ اس کا دین اسکی دنیا سے جدا نہیں۔ اسکا اخلاق اسکی سیاست سے الگ نہیں۔ اس کے عقائد اس کے قانون سے بے تعلق نہیں۔ اسکی عبادت اسکی معاشرت و معیشت سے غیر مربوط نہیں۔ وہ انسان کی انفرادی و اجتماعی زندگی کا ایک متحد المزاج ہمہ گیر نظام فکر و عمل ہے جس کے اجزاء ایک دوسرے سے کاٹ کر الگ نہیں کیے جاسکتے اور ایک جز کو دوسرے جز سے جدا کر کے دوسرے جز کو قبول کرنے والا مسلمان نہیں ہو سکتا۔ اس کے دائرے میں یہ ممکن ہی نہیں ہے کہ ایک چیز کو اپنے گھر میں رکھیں کہ یہ مذہب ہے اور دوسری چیز کو اس سے الگ کر کے کہیں کہ یہ سیاست ہے۔ نہیں، یہاں جس چیز کا نام مذہب ہے، اسکی بنیاد پر سیاست کی عادت اٹھتی ہے، اور وہ سیاست، سیاست نہیں بلکہ شرارت اور خباثت ہے جو دین سے آزاد ہو۔ اسلام کسی غیر دینی سیاست کا ضمیمہ نہیں بن سکتا۔ وہ حکمرانی و جہان بینی کے لیے خود اپنا ایک واضح دستور العمل رکھتا ہے، اور اس دستور کو وہی لوگ چلا سکتے ہیں جو پورے اسلام پر ایمان رکھتے ہوں نہ کہ اس کے کسی جز پر۔

عہد رسالت و خلافت راشدہ | رسول اللہ علیہ وسلم کی ذات گرامی جامعیت دینی و دنیاوی کا منظر اقم تھی آپ بیک وقت سجد نبوی کے امام، مدینہ کی عدالت عالیہ کے قاضی القضاہ، ملک کے حاکم و منتظم، قوم کے امیر و حکمران اور میدان جنگ کے کمانڈر انچیف تھے، ایسے آپ کی موجودگی میں ایک منٹ کے لیے بھی مذہب و سیاست کی تفریق کا تصور نہیں ہو سکتا تھا۔ آپ کے ابتدائی جانشین بھی، جن کو تاریخ اسلام خلفاء راشدین کہتی ہے، اسی جامعیت کے حامل تھے۔ اسلام کے پروگرام کے ہر جز پر ان کا پورا اعتقاد تھا، وہ پورے شرح صدر کے ساتھ اسکو اس کے پورے اجزاء کے ساتھ نافذ کرنے پر عزم تھے

اور انہوں نے ایسا کر کے دکھا دیا۔ اس کا نتیجہ یہ ہوا کہ اسلام کو صرف ترقی ہی نہیں ہوئی بلکہ متوازن ترقی ہوئی یعنی اخلاق و روحانیت کی بنیاد پر سیاست کا رو بار چلا یا گیا۔ عبادات و عبادتوں میں تیار گئیں۔ دینداری کے اصولوں پر بین الاقوامی تعلقات اور صلح و جنگ کے معاملات طے کیے گئے۔ خدا پرستی اور تقویٰ پر مبنی گاری کی بنیاد پر ٹیکس عائد کیے گئے اور پولیس اور جیل اور عدالت کا کام چلایا گیا۔ آسمانی ہدایات کے مطابق معاشی نظام قائم کیا گیا، اور اس طرح وہ دینی تمدن پیدا ہوا جو صرف اسی قسم کی حکومت میں پیدا ہو سکتا ہے۔ یہ کامیابی اس پیشین گوئی کی تکمیل تھی جو قرآن نے ان الفاظ میں کی تھی کہ:

الذین ان مکنتھم فی الارض اقاموا الصلح (مظلوم مہاجر) مسلمان وہ ہیں جبکہ اگر ہم زمین میں با اقتدار و اذاتہ و کفر و با الحرف و ضلوع المنکر (الحج) تو یہ ناز و ذکوہ کا نظام قائم کرینگے جہاں کا حکم کرینگے اور برائی سے انکو اپنے زمانہ میں کوئی عذر نہ ہی عہدہ دار یا شیخ الاسلام رکھنے کی ضرورت نہیں تھی اس لیے کہ ان مہاجر سے ہر ایک مذہبی عہدہ دار اور شیخ الاسلام تھا۔ انکی مسجد کا امام جس طرح مذہبی منصب رکھتا تھا اسی طرح ان کا قصیدار، ان کا کو توال، ان کا عبسٹریٹ، اور ان کا گورنر بھی مذہبی منصب دار ہی تھا۔

اسلام کا عہد زوال | لیکن یہ عہد سعادت زیادہ دنوں تک قائم نہیں رہا۔ اسلام کی مسند حکومت پر وہ آئے جنکی دینی تربیت و تعلیم نہیں ہوئی تھی۔ وہ اسلام کے ساتھ اپنے اندر جاہلیت کا بھی معتد بنے ہوئے ہوئے تھے۔ نتیجہ یہ ہوا کہ بعد میں مسلمانوں کی زندگی کا نشو و نما غیر متوازن ہو گیا۔ مملکت کے حدود و وسیع ہو گئے، سلطنت کا رقبہ بڑھ گیا، سینا لمال (دربار خزانہ شاہی تھا) پہلے سے زیادہ معمور ہو گیا، دار السلطنت میں بڑی شاندار اور نو اور روزگار عمارتیں تعمیر ہو گئیں، پر شکوہ اور حسین مسجدیں، شاندار خانقاہیں اور وسیع مدارس بن گئے، تمدن انتہائی ترقی کر گیا، فنون لطیفہ اور علوم کو بید فروغ ہوا، یہ سب کچھ ہوا اگر اسلام کا اخلاقی اور دینی آئیڈیل ختم ہو گیا۔ اس آسمانی نظام تمدن و سیاست کی جگہ، جبکہ قائم کرنا رسول اللہ صلی اللہ علیہ وسلم کی بعثت کے مقاصد میں سے تھا، انسانی نظام، افراط و تفریط کے نظریات اور باز فطرتی ردی

اور ایرانی نظام حکومت نے لی مذہب غائبگان مذہب کا اقتدار ختم ہو جانے سے ایک معزول بادشاہ کی طرح مذہب کا عملی زندگی اور سوسائٹی پر کوئی اثر نہیں رہا اور اس کو اپنی جگہ زندگی کی کشمکش سے ہٹ کر پر امن مسجدوں اور نساں خانقاہوں میں ڈھونڈنی پڑی۔

مسلمانوں کی حکومت کے آخری عہد تک ہر سلطنت میں شیر دینی قاضی و مفتی اور شیخ الاسلام ہوتے تھے مگر ان کی حیثیت بادشاہوں کے ملازمین کی سی تھی۔ زندگی کے دوسرے لوازم اور سلطنت کے دوسرے سامان آرائش کی طرح یہ عہد بھی ضروری سمجھے جاتے تھے۔ ان دابنگان حکومت میں سے بعض علماء حق ایسے بھی تھے جنہوں نے اپنا فریضہ ادا کیا اور سلطنت کو دین کی راہ پر لانے کی کوشش کی، چنانچہ تاریخ اسلام رجاء بن حیوۃ اور قاضی ابو یوسف جیسے لوگوں کو نہیں بھول سکتی۔ اول الذکر نے سلیمان بن عبد الملک کو حضرت عمر بن عبد العزیز کی ولی عہدی کا مشورہ دیا جس سے زیادہ مبارک مشورہ اسلام میں کبھی کسی بادشاہ کو نہیں دیا گیا۔ اور قاضی ابو یوسف نے ہارون الرشید کو اسلامی مالیات خراج اور شرعی بندوبست کا دستور العمل لکھ کر دیا جو آج کتاب الخراج کے نام سے مشہور ہے۔ لیکن ان سب کی حیثیت مشورے کی تھی۔ امر کی نہیں تھی۔ اور دنیا کی اصلاح امر سے ہوتی ہے نہ کہ مشوروں سے۔

دربار سے باہر علماء ربانی امر بالمعروف اور نہی عن المنکر کا فرض انجام دیتے تھے اور ہمیشہ حکومت وقت کے غیر دینی رجحانات کا مقابلہ خارق عادت انتقامت اور ثابت قدمی سے کرتے تھے۔ لیکن یہ انفرادی کوششیں تھیں اور غیر دینی حکومت کے جو جبرے اثرات سوسائٹی پر پڑ رہے تھے ان کو روک نہیں سکتی تھیں۔

ترکی میں مذہب سیاست کی تفریق ہم مسلم ممالک میں ترکی کو انتخاب کرتے ہیں۔ اسی لیے کہ وہ دنیا اسلام میں مشرق و مغرب کے متقابل رجحانات کی کشمکش کی سب سے بڑی جواز نگاہ ہے اور مسلم ممالک اور سلطنتیں ترکی ذہنی قیادت قبول کر رہی ہیں۔ مصر، ہندوستان، افغانستان، ایران، عراق اور شام کے نوجوان مسلمانوں میں تمام تر نوجوان ترکوں ہی کے رجحانات کام کر رہے ہیں۔ امت میں ایک نہمت کر کے بے دانشی

کی ابتدا کردی۔ اب اس قبیل کے سب لوگ اسی کے پیچھے چلے جا رہے ہیں کیونکہ ان کے سامنے ایک نامناک مثال قائم ہو گئی۔

ہم پہلے دکھائیں گے کہ سلطنت عثمانیہ میں علماء اسلام کی پہلے کیا حیثیت تھی اور کس طرح وہ حالات پیدا ہوئے جن سے مذہب سیاست کی تفریق ہوئی۔

عثمانیوں کی سیاسی مزاج مختلف اسلامی و غیر اسلامی اجزائے ترکیبہ۔ ان کا نظام سلطنت دنیا کے مختلف ریاستی تجربات اور متفرق اصول حکومت پر مبنی تھا، جس میں اسلامی عدل و مساوات اور اسلامی پرنسپل کے ساتھ بعض قدیم (یعنی ترکوں کے عہد جاہلیت کی) قومی خصوصیات، بازنطینی تنظیم، رومی سیاست اور افلاطون کی ریاست کے نظریات شامل تھے۔ سلطنت کی بنیادی عناصر میں سے ایک طبقہ علماء اسلام کا تھا جن کا افسر شیخ الاسلام کہلاتا تھا۔ خالدہ اویس خانم اس طبقہ کا ان الفاظ میں ذکر کرتی ہیں :-

”وہ ایک بہت قوی اور با اثر طبقہ تھا جس کی خاص تربیت ہوتی تھی۔ اس کا اصلی فرض تھا کہ ملت اسلامی کے مذہبی اور قانونی معاملات کی نگرانی کرے۔ مگر اسکے علاوہ سلطان کے استبداد کو حد اعتدال میں رکھنے کے لیے وہ ایک اخلاقی قوت کا بھی کام دیتا تھا۔ صرف یہی ایک ایسی جماعت تھی جسے سلطان معزول کر نہ سکتا تھا۔ بغیر اس کی منظوری کوئی نیا قانون نہیں بنایا جاسکتا تھا۔ وہ تمام ملتوں کی طرف سے خواہ وہ مسلمان ہوں یا عیسائی، سلطنت کے مقابلہ میں رعایا کے حقوق کی حمایت و حفاظت کرتا تھا، اس نے کئی موقعوں پر جبری تبدیلی مذہب کی مخالفت کی۔“

یہ نظام قرون متوسطہ کے مسیحی نظام حکومت اصولاً متحد ہونے کے باوجود اس سے برتر اور اس سے زیادہ بے ضرر تھا۔ اس میں مختلف عناصر سلطنت کے حدود و اختیارات متعین تھے، کام کی تقسیم تھی، مذہب و سیاست کی تفریق سو لہویں صدی کے بعد کے نظام حکومت کم لیکن اسکے پیشتر کے نظام سے زیادہ تھی۔

سترہویں صدی جیتے کی قوم کا زوال شروع ہوا تو علماء بھی اس عام قومی زوال سے محفوظ نہیں رہے۔  
علماء کے زوال کی تاریخ کی دو تفصیلات بہت اہم ہیں (۱) اخلاقی انحطاط (۲) علمی انحطاط۔

اخلاقی انحطاط کی تفصیل یہ ہے کہ علماء بعد کی صدیوں میں اپنے قدیم اخلاقی معیار اور اصول پر قائم نہیں رہے اور باب کلیسا کی طرح اپنے مذہبی اقتدار سے ذاتی منافع حاصل کرنے لگے۔ خالدہ خانم لکھتی ہیں :-

”سلطان کو معزول کرنے کا حتیٰ جو علماء کو حاصل تھا۔ ایک متقل اخلاقی قوت کی حیثیت سے ظلم و استبداد کو روکنے میں ایک حد تک مفید ثابت ہوا۔ مگر اس مقصد کو حاصل کرنے کے لیے انہیں فوج سے اتحاد کرنا پڑا اور سیاسی امور میں دخل دینا پڑا۔ اس کا نتیجہ یہ ہوا کہ علماء کی جماعت اب ایک غیر جانبدار قانونی اور مذہبی جماعت نہیں رہی۔ مذہب بھی بساط سیاست کا ایک مہرہ بن کر رہ گیا۔“

علمی انحطاط :- طرکی میں علماء کی ذمہ داریاں تمام مسلم ممالک کے علماء سے زیادہ نازک تھیں۔ اسکے کئی اسباب تھے۔ اول یہ کہ وہ یورپ میں تھے جو علوم و فنون کے طلوع ہونے والے آفتاب کا مشرق تھا اور جہاں (اقبال کی زبان میں) ”ستاروں کی گردش تیز اور ہر ذرہ کے دل میں غوغا رستا خیز تھا۔“ دوسرا ان کا مقابلہ ان اقام سے تھا جنہوں نے اختراعات و انکشافات کی نئی دنیا دریافت کر لی تھی، جو تو عالم طبیعیہ کی تعمیر اور اسرار فطرت کی نقاب کشائی اور دنیا کی ہنر و ادبی سیاسی و اقتصادی و ذہنی جنگ کیلئے نئے اسلحہ دریافت کر رہی تھیں اور قلعے تعمیر کر رہی تھیں۔

تیسرے یہ وہ زمانہ تھا جس کا ایک ایک منٹ ایک ایک سال کے برابر تھا۔ جس میں قوموں کی قسمتیں لکھی جا رہی تھیں اور دنیا کا آئندہ نقشہ تیار کیا جا رہا تھا۔

ناممکن تھا کہ اس عالم تلاطم کے زمانہ میں طرکی کے بحر خاموش میں موج نہ پیدا ہوتا۔ اس حالت میں

علماء کا فرض تھا کہ زمانہ کی نبض پر ہاتھ رکھتے، اسکے سینہ کی دھڑکن کو دیکھتے، اور صرف ہی نہیں بلکہ زمانہ کی رہنمائی کے قابل بننے کی کوشش کرتے، نئے رجحانات اور تقاضوں کی نگرانی کرتے، صحیح تقاضوں کو پورا کرنے اور غلط تقاضوں کو روکنے اور درست کرنے کی طاقت پیدا کرتے، نئی فنون کی تعلیم دیتے، کایا انتظام کرتے کہ وہ علمی و فنی ترقی میں مغربی قوموں کے ہمدرش بھی ہوتے اور پھر مسلمان بھی رہتے نیز اسلامی تمدن، اسلامی نظام حکومت اور اسلامی ثقافت کی برتری ثابت کرتے اور انکو اسلامی رنگ میں کم سے کم اتنا رنگ دیتے کہ انکے ہاتھوں سے سیاست و تمدن میں جو انقلاب ہوتا وہ سراپا غیر اسلامی نہوتا۔ اس غرض کے لیے علماء کو اپنے قدیم طرز تعلیم و نظام ترمیم پر نظر ثانی کرنی چاہیے تھی اور جدید علمی بیداری کا نہ صرف ساتھ دینا چاہیے تھا بلکہ مسلم ہونے کی حیثیت سے اسکی پیشوائی کرنی چاہیے تھی۔ ان کو سمجھنا چاہیے تھا کہ انقلاب کی روکنے کی کوشش نادانی ہے۔ عقلمندی یہ ہے کہ اس کی رخ پھیر دیا جائے اور اسکو مفید یا کم سے کم بے ضرر بنانے کی سعی کی جائے۔

نہ صرف مگر بلکہ تمام دنیا کے مسلمانوں کی بدقسمتی تھی کہ اس دور میں جو لوگ علم دین کے حامل تھے وہ ان فرائض اور ذمہ داریوں کو ادا تو کیا کرتے، سمجھنے کے قابل بھی نہ تھے۔ اسکی تفصیل خالدہ اذہب خانم کی زبان سے سنیں :-

”ملت اسلامی کی تعلیم انہی علماء کے ہاتھ میں تھی۔ جنہنگ دنیا پر حکمرانوں کے فلسفہ کی حکومت رہی یہ لوگ اپنا کام نہایت خوبی سے کرتے رہے۔ مدرسہ سلیمانہ۔ اور مدرسہ فارخ اس زمانہ میں تمام مروجہ علوم و فنون کے مرکز تھے۔ مگر جب مغرب نے کھامیات کی زنجیروں کو توڑ کر نئی علم و حکمت کی بنیاد ڈالی جسے دنیا کی زندگی میں ایک انقلاب پیدا کر دیا تو علماء کی جماعت معلیٰ کے فرائض انجام دینے کے قابل نہیں رہی۔ یہ حضرات سمجھتے تھے کہ علم جس مقام پر تیرہویں صدی میں تھا وہاں سے اب تک آگے نہیں بڑھا۔ یہ طرز خیال

انیسویں صدی کے وسط تک اسکے نظام تعلیم پر حاوی رہا۔ انہوں نے علوم جدیدہ کی تحصیل کی طرف کوئی توجہ نہیں کی، بلکہ نئے خیالات کو اپنی قلمرو میں داخل ہی نہیں ہونے دیا۔ جب تک اسلامی کی تعلیم کی باگ اسکے ہاتھ میں تھی کیا مجال کہ کوئی نئی چیز قریب پائے نتیجہ یہ ہوا کہ انکی علم پر جمود طاری ہو کر رہ گیا۔ اور دور انحطاط میں انکی سیاسی صرفیتیں اس قدر بڑھ گئیں کہ مثلاً ہند اور قریب کے بھی میں پرستنی انہیں فرصت نہ تھی۔ سہل نسخہ یہ تھا کہ اس کو فلسفہ قدیم سمجھیں اور علم کی بنیاد استدلال پر رکھنے دیں۔ چنانچہ اسلامی مدارس کا انیسویں صدی میں بھی وہی رنگ رہا جو تیرہویں صدی میں تھا۔

۱۸۵۷ء سے حکومت نے ابتدائی تعلیم کے مدارس قائم کیے جن میں جدید نصاب رائج تھا مگر انکی تعداد بہت کم تھی۔ طلبہ کی کثیر تعداد بدستور مسجدوں کے مکاتب میں پڑھتی رہی اور اس وجہ سے عام لوگوں کی تعلیم پر وہی جمود طاری رہا۔ اسکی کینچہ تھا کہ آگے چل کر جو کچھ اصلاحات اور تبدیلیاں ہوئیں وہ سب بچائے اسکے کہ صحیح ارتقا اور نشوونما کا نتیجہ ہو نہیں، حکمران طبقہ کی طرف سے زبردستی عائد کی گئیں، انکی نافذ کرنے والی عوامی جماعت بھی جماعت ہوتی تھی جو علماء کو نہ صرف تعلیم سے بے دخل کرنا چاہتی تھی بلکہ انکی اخلاقی اور روحانی حکومت کی بیخ کنی کے درپے تھی۔

نوجوانوں کی مذہب سے بیزاری اور بدگمانی کے وجہ میں ایک جبری وجہ ان سلاطین کا جبر و تشدد جمود، توہم، اور سوتلن تھا جو خلیفۃ المسلمین کہلاتے تھے اور نائب رسولِ حامی اسلام سمجھے جاتے تھے۔ خصوصاً خلافت کے سب سے بڑے مدعی و مبلغ سلطان عبدالحمید خان کے سلوک و رویہ نوجوان ترکوں کو اور زیادہ مشتعل اور زخم خوردہ بنایا۔ ترکی کے ان پچھلے سلاطین نے سلطنت عثمانیہ میں قرون متوسطہ کا اقتدار ارباب کلیسا کا پارٹ ادا کیا اور مذہب کی انتہائی غلط نمائندگی کی۔

ان تمام اسباب کے باوجود نوجوان ترک بہ حال اپنی غلطیوں کی ذمہ داری بری نہیں ٹھیکر سکتے۔ جب انہوں نے

خود حکومت کا بار اٹھایا تھا تو انہیں اپنے فرائض سوچی واقف ہونا چاہیے تھا۔ ان کا کام صرف اتنا ہی تھا کہ اگر ملکہ کو لڑائی زمین کو بچائی کو شمش کرتے، بلکہ اسکے ساتھ انکو سنجیدہ فکر بھی بننا چاہیے تھا اسلئے کہ ان پر حیات نو کی تعمیر جدید کا بار بھی آپڑا تھا۔ انکو دین اور خدا کا دین میں امتیاز کرنا چاہیے تھا۔ انہوں نے جہاں جرمی، اٹلی اور سوئٹزرلینڈ کے قوانین اور یورپ کے علوم و معارف کا مطالعہ کیا تھا انکا فرض تھا کہ قرآن حدیث کا بھی مطالعہ کرتے۔ لیکن انہوں نے یہ لوگ اس حیثیت سے نہایت پست درجہ رکھے۔ واقعہ یہ ہے کہ انقلاب کی کے آخری ایام موت و حیات کی کشمکش، قومی مصائب، اور میدان جنگ کی مصروفیات کے ایسے ایام تھے جن میں ترک جیسی برسرِ انخطاط قوم کے لیے اپنا دماغی توازن قائم رکھنا مشکل تھا۔ جرنی لوگوں کی ذہنی و اخلاقی تربیت ان غیر متوازن حالات میں ہوئی انکی تربیت نہایت نامہور ہوئی۔ یہ تہذیب ثقافت کے لحاظ سے خام، اخلاق و خصائل کے لحاظ سے ادھ کچرے اور علمی و ذہنی حیثیت سے ادنیٰ درجہ کے لوگ تھے۔ انتہائی کم غور کرنے والے، جلد باز، سطحی النظر، خام کار، اور میدان میں یورپ سے شکست خوردہ، یہ تھا ان کا عقلی مزاج۔ اور بد قسمتی سے ترکی جدید کی تعمیر کا سارا کام بالکل انہی لوگوں کے ہاتھ میں گیا کیونکہ کوئی دوسری بہتر درجہ کی جماعت اتنی منظم اور طاقت ور موجود نہ تھی جو اسکو اپنے ہاتھ میں لیتی۔ خالدہ ادیب، جو خود انجمن اتحاد و ترقی کی رکن رہ چکی ہیں، اور جنہوں نے جنگ عظیم کے بعد بھی ایک اچھی خاصی مدت تک ترکی جدید کے معماروں کے ساتھ کام کیا ہے، صاف الفاظ میں اس بات کا اعتراف کرتی ہیں:۔

”اتحاد و ترقی کی نوجوان ترک چھوٹے درجہ کے سرکاری ملازم یا فوجی افسر تھے۔ ابتدا میں انکے اندر ایک بھی ایسا شخص تھا جو اعلیٰ علمی قابلیت رکھتا ہو اور تحلیل و تنقید سے کام لیکر پرانے اور نئے زمانہ کے فرق کو سمجھ سکے۔ مگر یہ لوگ جمہور کے زیادہ قریب رہا جس دیسی پیداوار تھے ان میں زیادہ تعداد مفقود و بے گھر کے باشندوں کی تھی جو واقعیت پسندی اور بے رحمی میں مشہور ہیں اور اپنے مقصد کے حاصل کرنے کے لیے سب کچھ کر گزرتے ہیں۔ اسلئے گو وہ اعلیٰ مقصد رکھتے تھے مگر

ہر طرح کے وسائل و ذرائع بے تکلف اختیار کر لیتے تھے“

(باقی)